

Dan it-test hu mahsub purament bhala ghodda ta' dokumentazzjoni u m'ghandu l-ebda effett legali. L-istituzzjonijiet tal-Unjoni m'ghandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B** **REGOLAMENT (UE) Nru 652/2014 TAL-PARLAMENT EWROPEW U TAL-KUNSILL**
tal-15 ta' Mejju 2014

li jistabbilixxi dispożizzjonijiet għall-ġestjoni tan-nefqa marbuta mal-katina alimentari, mas-saħha tal-annimali u mat-trattament xieraq tal-annimali, u marbuta mas-saħha tal-pjanti u mal-materjal riproduttiv tal-pjanti, li jemenda d-Direttivi tal-Kunsill 98/56/KE, 2000/29/KE u 2008/90/KE, ir-Regolamenti (KE) Nru 178/2002, (KE) Nru 882/2004 u (KE) Nru 396/2005 tal-Parlament Ewropew u tal-Kunsill, id-Direttiva 2009/128/KE tal-Parlament Ewropew u tal-Kunsill u r-Regolament (KE) Nru 1107/2009 tal-Parlament Ewropew u tal-Kunsill u li jhassar id-Deċiżjonijiet tal-Kunsill 66/399/KEE, 76/894/KEE u 2009/470/KE

(ĠU L 189, 27.6.2014, p. 1)

Emendat minn:

		Ġurnal Uffiċjali		
		Nru	Paġna	Data
► <u>M1</u>	Regolament (UE) 2016/1012 tal-Parlament Ewropew u tal-Kunsill tat-8 ta' Ġunju 2016	L 171	66	29.6.2016
► <u>M2</u>	Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016	L 317	4	23.11.2016
► <u>M3</u>	Regolament Delegat tal-Kummissjoni (UE) 2017/67 tal-4 ta' Novembru 2016	L 9	2	13.1.2017
► <u>M4</u>	Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017	L 95	1	7.4.2017
► <u>M5</u>	Regolament (UE) 2017/2393 tal-Parlament Ewropew u tal-Kunsill tat-13 ta' Diċembru 2017	L 350	15	29.12.2017

Ikkoreġut minn:

- **C1** Emendi, Ġ.U. L 328, 12.12.2015, p. 126 (652/2014)
 ► **C2** Emendi, Ġ.U. L 137, 24.5.2017, p. 40 (2017/625)

▼B**REGOLAMENT (UE) Nru 652/2014 TAL-PARLAMENT EWROPEW U TAL-KUNSILL****tal-15 ta' Mejju 2014**

li jistabbilixxi dispożizzjonijiet għall-ġestjoni tan-nefqa marbuta mal-katina alimentari, mas-saħha tal-annimali u mat-trattament xieraq tal-annimali, u marbuta mas-saħha tal-pjanti u mal-materjal riproduttiv tal-pjanti, li jemenda d-Direttivi tal-Kunsill 98/56/KE, 2000/29/KE u 2008/90/KE, ir-Regolamenti (KE) Nru 178/2002, (KE) Nru 882/2004 u (KE) Nru 396/2005 tal-Parlament Ewropew u tal-Kunsill, id-Direttiva 2009/128/KE tal-Parlament Ewropew u tal-Kunsill u r-Regolament (KE) Nru 1107/2009 tal-Parlament Ewropew u tal-Kunsill u li jhassar id-Deciżjonijiet tal-Kunsill 66/399/KEE, 76/894/KEE u 2009/470/KE

TITOLU I**DISPOŻIZZJONIJIET KOMUNI***KAPITOLU I**Suġġett, kamp ta' applikazzjoni u objettivi**Artikolu 1***Suġġett u kamp ta' applikazzjoni**

Dan ir-Regolament jistabbilixxi dispożizzjonijiet għall-ġestjoni tan-nefqa mill-baġit ġenerali tal-Unjoni Ewropea fl-oqsma koperti mir-regoli tal-Unjoni:

- (a) li jirregolaw l-ikel u s-sikurezza tal-ikel, f'kull stadju tal-produzzjoni, l-ipproċessar, id-distribuzzjoni u r-rimi tal-ikel, inklużi r-regoli mmirati biex jiggarantixxu l-prattiki ġusti fil-kummerċ u jharsu l-interessi u l-informazzjoni tal-konsumaturi, u l-manifattura u l-użu ta' materjali u oġġetti maħsuba biex jiġu f'kontatt mal-ikel;
- (b) li jirregolaw l-ġhalf u s-sikurezza tal-ġhalf fi kwalunkwe stadju tal-produzzjoni, l-ipproċessar, id-distribuzzjoni u r-rimi u l-użu tal-ġhalf, inklużi regoli mmirati biex jiggarantixxu l-prattiki ġusti fil-kummerċ u jharsu l-interessi u l-informazzjoni tal-konsumaturi;
- (c) li jistabbilixxu r-rekwiżiti għas-saħha tal-annimali;
- (d) li jistabbilixxu r-rekwiżiti għat-trattament xieraq tal-annimali;

▼M2

- (e) dwar miżuri protettivi kontra l-pesti tal-pjanti;

▼B

- (f) dwar il-produzzjoni, bil-ħsieb li jitqieghdu fis-suq, u t-tqeghid fis-suq ta' materjal riproduttiv tal-pjanti;

▼B

- (g) li jistabbilixxu r-rekwiżiti għat-tqeghid fis-suq ta' prodotti għall-protezzjoni tal-pjanti u l-użu sostenibbli tal-pestiċidi;
- (h) li jimmiraw lejn il-prevenzjoni u l-imminimizzar tar-riskji għas-saħħa pubblika u tal-annimali kkawżati minn prodotti sekondarji tal-annimali u prodotti derivati;
- (i) li jirregolaw ir-rilaxx intenzjonat fl-ambjent ta' organiżmi ġenetikament modifikati;
- (j) dwar il-protezzjoni tad-drittijiet tal-proprjetà intellettuali fir-rigward tal-varjetajiet ta' pjanti kif ukoll il-konservazzjoni u l-iskambju ta' riżorsi ġenetiċi tal-pjanti.

*Artikolu 2***Objettivi**

1. In-nefqa msemmija fl-Artikolu 1 għandha timmira li tilhaq:
 - (a) l-oġġettiv ġenerali li tikkontribwixxi għal livell għoli ta' saħħa għall-bnedmin, l-annimali u l-pjanti tul il-katina tal-ikel u f'oqsma relatati, billi jiġu pprevenuti u meqruda l-mard u l-pesti, u billi tiżgura livell għoli ta' protezzjoni għall-konsumaturi u l-ambjent filwaqt li tissaħħaħ il-kompetittività tal-industrija tal-ikel u tal-ghalf fl-Unjoni tiffavorixxi l-holqien tal-impjiegi;
 - (b) l-oġġettivi speċifiċi li ġejjin:
 - (i) li tikkontribwixxi għal livell għoli ta' sikurezza tal-ikel u tas-sistemi ta' produzzjoni tal-ikel u ta' prodotti oħra li jistgħu jaffettwaw is-sikurezza tal-ikel, filwaqt li ttejjeb is-sostenibbiltà tal-produzzjoni tal-ikel;
 - (ii) li tikkontribwixxi għall-ilhuq tal-istatus tas-saħħa tal-annimali oghla għall-Unjoni u li tappoġġa t-titjib tat-trattament xieraq tal-annimali;
 - (iii) li tikkontribwixxi għall-individwazzjoni f'waqtha tal-pesti u l-qerda tagħhom meta daww il-pesti jkunu daħlu fl-Unjoni;
 - (iv) li tikkontribwixxi biex jitjiebu l-effikaċja, l-effiċjenza u l-affidabbiltà tal-kontrolli uffiċjali u attivitajiet oħra mwettqa fid-dawl tal-implimentazzjoni effettiva tar-regoli tal-Unjoni msemmija fl-Artikolu 1 u l-konformità magħhom.
2. Sabiex titkejjel il-kisba tal-oġġettivi speċifiċi msemmija fil-paragrafu 1(b) għandhom jintużaw l-indikaturi li ġejjin:
 - (a) għall-oġġettiv speċifiku fil-paragrafu 1(b)(i), tnaqqis tal-ghadd ta' każijiet ta' mard fil-bnedmin fl-Unjoni u li huma marbuta mas-sikurezza tal-ikel jew maż-żoonozi;

▼B

- (b) għall-oġġettiv speċifiku fil-paragrafu 1(b)(ii):
- (i) zieda fl-għadd ta' Stati Membri jew ir-reġjuni tagħhom li huma hielsa mill-mard tal-annimali li għalih tingħata kontribuzzjoni finanzjarja;
 - (ii) tnaqqis kumplessiv tal-parametri tal-mard bħalma huma l-inċidenza, il-prevalenza u l-għadd ta' tifqighat;
- (c) għall-oġġettiv speċifiku fil-paragrafu 1(b)(iii):
- (i) il-kopertura tat-territorju tal-Unjoni permezz ta' sħarriġ għall-pesti, b'mod partikolari għall-pesti li l-preżenza tagħhom ma gietx individwata fit-territorju tal-Unjoni u l-pesti meqjusa bħala l-aktar perikolużi għat-territorju tal-Unjoni;
 - (ii) iż-żmien u r-rata ta' suċċess għall-qerda ta' dawg il-pesti;
- (d) għall-oġġettiv speċifiku fil-paragrafu 1(b)(iv), xejra favorevoli tar-risultati tal-kontrolli f'oqsma partikolari ta' tħassib imwettqa u rrapportati minn esperti tal-Kummissjoni fl-Istati Membri.

*KAPITOLU II****Modi ta' finanzjament u dispożizzjonijiet finanzjarji ġenerali****Artikolu 3***Modi ta' finanzjament**

1. Il-finanzjament mill-Unjoni għan-nefqa msemija fl-Artikolu 1 għandu jiġi implimentat b'konformità mar-Regolament (UE, Euratom) Nru 966/2012.
2. Meta jingħataw għotjiet lill-awtoritajiet kompetenti tal-Istati Membri, dawn għandhom jiġu meqjusa bħala benefiċjarji identifikati fis-sens tal-Artikolu 128(1) tar-Regolament (UE, Euratom) Nru 966/2012. Tali għotjiet jistgħu jingħataw mingħajr sejha għal proposti.
3. Il-kontribuzzjoni finanzjarja tal-Unjoni għall-miżuri msemija f'dan ir-Regolament tista' tiehu wkoll il-forma ta' pagamenti volontarji lil organizzazzjonijiet internazzjonali, li tagħhom l-Unjoni hija membru jew li fil-hidma tagħhom hija tipparteċipa, li huma attivi fl-oqsma koperti mir-regoli msemija fl-Artikolu 1.

*Artikolu 4***Baġit**

1. Il-pakkett finanzjarju għan-nefqa msemija fl-Artikolu 1 għall-perjodu 2014 – 2020 għandu jkun ta' EUR 1 891 936 000 bil-prezzijiet attwali.

▼B

2. Il-limitu massimu imsemmi fil-paragrafu 1 jista' jkopri wkoll l-ispejjeż relatati mal-attivitajiet ta' thejjija, monitoraġġ, kontroll, verifika u evalwazzjoni li huma mehtieġa għall-ġestjoni u l-ksib tal-oġġettivi tan-nefqa msemmija fl-Artikolu 1, b'mod partikolari fir-rigward ta' studji u laqgħat ta' esperti, l-ispejjeż marbuta man-netwerks tat-teknoloġija tal-informazzjoni li jiffokaw fuq l-ipproċessar u l-iskambju tal-informazzjoni, u l-ispejjeż l-oħra kollha ta' assistenza teknika u amministrattiva mgarrba mill-Kummissjoni għall-ġestjoni ta' dik in-nefqa.

3. Il-limitu massimu jista' jkopri wkoll l-ispejjeż ta' assistenza teknika u amministrattiva mehtieġa biex tiġi żgurata t-tranżizzjoni minn azzjonijiet adottati qabel għal azzjonijiet adottati wara d-dhul fis-seħh ta' dan ir-Regolament. Jekk hu mehtieġ, l-appropriazzjoni tista' tiddaħhal fil-baġit lil hinn mill-2020 biex tkopri spejjeż simili sabiex tippermetti l-ġestjoni tal-azzjonijiet li jkunu għadhom ma tles-tewx sal-31 ta' Diċembru 2020.

▼M5

4. Fil-każ tal-approvazzjoni ta' azzjonijiet pluriennali, l-impenji baġitarji jistgħu jiġu diviżi f'pagamenti annwali. Fejn l-impenji baġitarji jiġu diviżi hekk, il-Kummissjoni għandha timpenja l-pagamenti annwali b'kont mehud tal-progress tal-azzjonijiet, l-istimi tal-htigijiet u l-baġit disponibbli.

▼B*Artikolu 5***Rati massimi tal-ghotjiet**

1. Meta l-kontribuzzjoni finanzjarja tal-Unjoni tiehu l-forma ta' għotja, din ma għandhiex taqbeż il-50 % tal-ispejjeż eliġibbli.

2. Ir-rata massima msemmija fil-paragrafu 1 tista' tiżdied għal 75 % tal-ispejjeż eliġibbli fir-rigward ta':

- (a) attivitajiet transkonfinali implimentati flimkien minn żewġ Stati Membri jew aktar sabiex jikkontrollaw, jipprevjenu jew jeqirdu l-pesti jew il-mard tal-annimali;
- (b) l-Istati Membri li l-introjt nazzjonali gross tagħhom għal kull abitant abbażi tal-aħħar dejta tal-Eurostat ikun inqas minn 90 % tal-medja tal-Unjoni;

▼M2

(c) il-programmi għall-kontroll ta' pesti fir-reġjuni ultraperiferiċi tal-Unjoni kif imsemmi fl-Artikolu 25.

▼B

3. Ir-rata massima msemmija fil-paragrafu 1 tista' tiżdied għal 100 % tal-ispejjeż eliġibbli meta l-attivitajiet li jibbenefikaw mill-kontribuzzjoni tal-Unjoni jkunu jikkonċernaw il-prevenzjoni u l-kontroll ta' riskji serji tas-saħħa tal-bnedmin, il-pjanti u l-annimali għall-Unjoni, u:

- (a) huma mfassla biex jiġi evitat li jkun hemm vittmi umani jew tharbit ekonomiku maġġuri għall-Unjoni kollha kemm hi;
- (b) huma kompiti speċifiċi li huma indispensabbli għall-Unjoni kollha kemm hi kif ġie stabbilit mill-Kummissjoni fil-programm ta' hidma adottat skont l-Artikolu 36(1); jew
- (c) huma implimentati f'pajjiżi terzi.



TITOLU II

DISPOZZIZZJONIJIET FINANZJARJI

KAPITOLU I

Is-saħħa tal-annimali

Taqsim 1

Mizuri ta' Emergenza*Artikolu 6***Mizuri eliġibbli**

1. L-ghotjiet jistgħu jingħataw lill-Istati Membri sar-rati massimi stabbiliti fl-Artikolu 5(1) sa (3) fir-rigward tal-mizuri meħuda bħala riżultat tal-konferma li okkorriet waħda mill-mard tal-annimali elenkati skont l-Artikolu 7, dment li l-mizuri jkunu ġew applikati immedjatament u d-dispożizzjonijiet applikabbli stabbiliti fid-dritt rilevanti tal-Unjoni jkunu ġew imħarsa. Tali għotjiet jistgħu jinkludu wkoll dawk l-ispejjeż imġarrba bħala riżultat ta' okkorrenza suspettuża ta' xi marda, kemm-il darba dik l-okkorrenza tal-marda giet sussegwentement ikkonfermata.

2. Jistgħu jingħataw għotjiet lil Stati Membri fejn, wara l-konferma tal-okkorrenza ta' waħda mill-mardiet tal-annimali elenkati skont l-Artikolu 7, żewġ Stati Membri jew aktar jikkollaboraw mill-qrib biex jikkontrollaw l-epidemija.

3. Jistgħu jingħataw għotjiet lil Stati Membri, pajjiżi terzi u organizzazzjonijiet internazzjonali fir-rigward tal-mizuri ta' protezzjoni meħuda f'każ ta' theddida diretta għall-istatus tas-saħħa tal-Unjoni b'riżultat tal-okkorrenza jew l-iżvilupp, fit-territorju ta' pajjiż terz jew Stat Membru, ta' waħda mill-mard tal-annimali u ż-żoonożi elenkati skont l-Artikoli 7 jew 10.

4. L-ghotjiet jistgħu jingħataw lill-Istati Membri fejn il-Kummissjoni tiddeċiedi, fuq talba ta' Stat Membru, li għandhom jistabbilixxu hażniet ta' prodotti bijoloġiċi maħsuba għall-kontroll tal-mard tal-annimali u taż-żoonożi elenkati skont l-Artikoli 7 jew 10.

5. Kontribuzzjoni finanzjarja mill-Unjoni tista' tingħata għat-twaqqif ta' hażniet ta' prodotti bijoloġiċi jew l-akkwist ta' dozi ta' vaċċin jekk l-okkorrenza jew l-iżvilupp f'pajjiż terz jew fi Stat Membru ta' waħda mill-mard tal-annimali u taż-żoonożi elenkati skont l-Artikolu 7 jew 10, jistgħu jikkostitwixxu theddida għall-Unjoni.

*Artikolu 7***Lista ta' mard tal-annimali**

1. Il-lista ta' mard tal-annimali li jikkwalifika għal finanzjament taħt l-Artikolu 6 hija stabbilita fl-Anness I.

2. Il-Kummissjoni hija mogħtija s-setgħa li tadotta atti ddelegati, skont l-Artikolu 40, bil-għan li tissupplimenta l-lista ta' mard tal-annimali msemmija fil-paragrafu 1, filwaqt li jitqies il-mard tal-annimali li jrid jiġi notifikat b'konformità mad-Direttiva 82/894/KEE u l-mard li x'aktarx jikkostitwixxu theddida għida għall-Unjoni minhabba l-impatt sinifikanti tagħhom fuq:

▼B

- (a) is-sahha tal-bniedem;
- (b) is-sahha tal-annimali jew it-trattament xieraq tal-annimali; jew
- (c) il-produzzjoni tal-agrikoltura jew tal-akkwakultura jew setturi relatati tal-ekonomija.

*Artikolu 8***Spejjeż eliġibbli**

1. L-ispejjeż li ġejjin imġarrba mill-Istati Membri fl-implimentazzjoni tal-miżuri msemmija fl-Artikolu 6(1) jistgħu jikkwalifikaw għal finanzjament taht dak il-paragrafu:

- (a) l-ispejjeż ta' kumpens għas-sidien għall-valur tal-annimali tagħhom imbiċċra jew maqtula, fil-limitu tal-valur fis-suq ta' tali annimali kieku ma ntlaqtux mill-marda;
- (b) l-ispejjeż tat-tbiċċir u l-qtil tal-annimali u spejjeż tat-trasport relatati;
- (c) l-ispejjeż ta' kumpens lis-sidien għall-valur tal-prodotti meqruda tagħhom ta' oriġini mill-annimali, fil-limitu tal-valur fis-suq ta' daww il-prodotti immedjatament qabel ma jkun inholoq xi suspett tal-marda jew qabel dan is-suspett ikun ġie kkonfermat;
- (d) l-ispejjeż ta' tindif, dizinsettizzazzjoni u dizinfettazzjoni tal-azjendi u tat-tagħmir, ibbażati fuq l-epidemjologija u l-karatteristiċi tal-patogenu;
- (e) l-ispejjeż għat-trasport u l-qerda tal-ġhalf kontaminat u, fejn ma jistax jiġi dizinfettat, it-tagħmir kontaminat;

▼C1

- (f) l-ispejjeż tax-xiri, il-ħżin, il-ġestjoni jew id-distribuzzjoni tal-vaċċini u l-lixka kif ukoll l-ispejjeż tat-tilqim stess, jekk il-Kummissjoni tiddeċiedi jew tawtorizza tali azzjonijiet;

▼B

- (g) l-ispejjeż tat-trasport u r-rimi tal-karkassi;
- (h) f'każijiet eċċezzjonali u debitament ġustifikati, kull spiża oħra essenzjali għall-qerda tal-marda kif previst fid-deċiżjoni tal-finanzjament imsemmija fl-Artikolu 36(4) ta' dan ir-Regolament.

2. Kif imsemmi fl-Artikolu 130(1) tar-Regolament (UE, Euratom) Nru 966/2012, l-ispejjeż għandhom ikunu eliġibbli mid-data tan-notifika tal-okkorrenza tal-marda mill-Istati Membri lill-Kummissjoni. Dawn l-ispejjeż jistgħu jinkludu wkoll l-ispejjeż magħmula bħala riżultat ta' okkorrenza suspettata ta' marda bħal din, bil-kundizzjoni li dik il-okkorrenza tkun sussegwentement konfermata.

3. Wara valutazzjoni tal-applikazzjonijiet tal-pagamenti ppreżentata mill-Istati Membri, il-Kummissjoni għandha tagħmel l-impenji baġitarji korrispondenti u għandha thallas in-nefqa eliġibbli.



Taqsim a 2

Programmi għall-qerda, il-kontroll u s-sorveljanza tal-mard tal-annimali u taż-żoonożi

Artikolu 9

Programmi eliġibbli

Jistgħu jingħataw għotjiet lill-programmi nazzjonali annwali jew pluriennali tal-Istati Membri għall-qerda, il-kontroll u s-sorveljanza tal-mard tal-annimali u taż-żoonożi elenkati skont l-Artikolu 10 (“programmi nazzjonali”).

Artikolu 10

Lista ta’ mard tal-annimali u żoonożi

1. Il-lista ta’ mard tal-annimali u żoonożi li jikkwalifikaw għal finanzjament skont l-Artikolu 9 hija stabbilita fl-Anness II.
2. Il-Kummissjoni hija mogħtija s-setgħa li tadotta atti ddelegati, skont l-Artikolu 40, bil-għan li tissupplimenta l-lista tal-mard tal-annimali u ż-żoonożi msemmija fil-paragrafu 1 ta’ dan l-Artikolu, billi tqis:
 - (a) is-sitwazzjoni ta’ mard tal-annimali li jkollu impatt sinifikanti fuq il-produzzjoni tal-bhejjem jew il-kummerċ;
 - (b) l-iżvilupp ta’ żoonożi li huma ta’ theddida għall-bnedmin; jew
 - (c) l-iżviluppi epidemjoloġiċi jew xjentifiċi godda.

Artikolu 11

Spejjeż eliġibbli

L-ispejjeż li ġejjin li jiġġarrbu mill-Istati Membri fl-implimentazzjoni tal-programmi nazzjonali jistgħu jikkwalifikaw għall-għotjiet taħt l-Artikolu 9:

- (a) l-ispejjeż tat-teħid ta’ kampjuni tal-annimali;
- (b) l-ispejjeż tat-testijiet, bil-kondizzjoni li dawn ikunu limitati għal:
 - (i) spejjeż ta’ kits tat-testijiet, reaġenti u oġġetti konsumabbli li huma identifikabbli u speċifikament użati biex isiru dawk it-testijiet;
 - (ii) spejjeż tal-persunal, irrISPettivament mill-istatus tiegħu, li jkun direttament involut fit-tweqqif tat-testijiet;
- (c) l-ispejjeż ta’ kumpens għas-sidien għall-valur tal-annimali tagħhom imbiċċra jew maqtula, fil-limitu tal-valur fis-suq ta’ tali annimali kieku ma ntlaqtax mill-marda;
- (d) spejjeż tat-tbiċċir jew il-qtil tal-annimali;

▼B

- (e) l-ispejjeż ta' kumpens lis-sidien għall-valur tal-prodotti meqruda tagħhom ta' oriġini mill-annimali, fil-limitu tal-valur fis-suq ta' daww il-prodotti immedjatement qabel ma jkun inholoq xi suspett tal-marda jew qabel dan is-suspett ikun gie kkonfermat;

▼C1

- (f) l-ispejjeż tax-xiri, il-ħżin, it-tilqim, il-ġestjoni jew id-distribuzzjoni ta' doži ta' vaċċin jew vaċċin u lixki użati għall-programmi;

▼B

- (g) l-ispejjeż ta' tindif, diżinfekzjoni, diżinsettizzazzjoni tal-azjenda u tat-tagħmir ibbażati fuq l-epidemjoloġija u l-karatteristiċi tal-patoġenu; u
- (h) f'każijiet eċċezzjonali u debitament ġustifikati, l-ispejjeż li jiġġarrbu fl-implimentazzjoni ta' miżuri neċessarji oħra għajr daww imsem-mija fil-punti minn (a) sa (g), sakemm tali miżuri jkunu stabbiliti fid-deċiżjoni tal-ġotja msemmija fl-Artikolu 13(3) u (4).

Għall-finijiet tal-punt (c) tal-ewwel paragrafu, il-valur tal-irkupru tal-annimali, jekk ikun hemm, għandu jittnaqqas mill-kumpens.

Għall-finijiet tal-punt (d) tal-ewwel paragrafu, il-valur tal-irkupru tal-bajd mhux inkubat ittrattat bis-shana għandu jittnaqqas mill-kumpens.

*Artikolu 12***Kontenut u preżentazzjoni tal-programmi nazzjonali**

1. Sal-31 ta' Mejju, l-Istati Membri għandhom jipprezentaw lill-Kummissjoni l-programmi nazzjonali li għandhom jinbdeu fis-sena ta' wara fir-rigward ta' daww li jixtiequ japplikaw għal ġotja.

Il-programmi nazzjonali li jiġu pprezentati wara l-31 ta' Mejju ma għandhomx ikunu eliġibbli għall-finanzjament fis-sena ta' wara.

2. Il-programmi nazzjonali għandhom jinkludu mill-inqas dan li ġej:

- (a) deskrizzjoni tas-sitwazzjoni epidemjoloġika tal-marda tal-annimali jew taż-żoonozi qabel id-data tal-bidu tal-programm;
- (b) deskrizzjoni u demarkazzjoni taż-żoni ġeografiċi u amministrattivi li fihom għandu jiġi applikat il-programm;
- (c) it-tul tal-programm;
- (d) il-miżuri li se jiġu implimentati;
- (e) l-istima baġitarja;
- (f) il-miri li għandhom jintlahqu sad-data tat-tmiem tal-programm u l-benefiċċji mistennija minnu; u
- (g) l-indikaturi xierqa biex jitkejjel l-ilhiq tal-miri tal-programm.

F'kull programm nazzjonali pluriennali, l-informazzjoni msemmija fil-punti (b), (d) u (f) tal-ewwel subparagrafu għandha tiġi pprovduta għal kull sena koperta mill-programm, fil-każ ta' tibdiliet sinifikanti meta mqabbla mas-sena preċedenti. L-informazzjoni msemmija fil-punt (e) ta' dak is-subparagrafu għandha tiġi provduta għal kull sena koperta mill-programm.

▼B

3. Jekk l-okkorrenza jew l-iżvilupp ta' wahda mill-mardiet tal-annimali jew iż-żoonożi elenkati skont l-Artikolu 10 x'aktarx li jkunu ta' theddida għall-istatus tas-saħha tal-Unjoni u sabiex l-Unjoni tithares mill-introduzzjoni ta' wahda minn dawn il-mardiet jew iż-żoonożi, l-Istati Membri jistgħu jinkludu fil-programmi nazzjonali tagħhom miżuri li għandhom jiġu implimentati fit-territorji ta' pajjiżi terzi għirien b'kooperazzjoni mal-awtoritajiet ta' daww il-pajjiżi.

*Artikolu 13***Evalwazzjoni u approvazzjoni tal-programmi nazzjonali**

1. Il-Kummissjoni għandha tevalwa l-programmi nazzjonali b'kunsiderazzjoni tal-prijoritajiet u l-kriterji stabbiliti fil-programmi ta' hidma annwali jew pluriennali msemmija fl-Artikolu 36(1).

2. Sat-30 ta' Novembru ta' kull sena l-Kummissjoni għandha tikkomunika lill-Istati Membri:

- (a) il-lista tal-programmi nazzjonali approvati teknikament u proposti għal kofinanzjament;
- (b) l-ammont provviżorju allokati għal kull programm;
- (c) il-livell massimu provviżorju tal-kontribuzzjoni finanzjarja tal-Unjoni għal kull programm; u
- (d) kwalunkwe kondizzjoni provviżorja li għaliha tista' tkun sugġetta l-kontribuzzjoni finanzjarja tal-Unjoni.

3. Il-Kummissjoni għandha tapprova l-programmi nazzjonali annwali u l-finanzjament assoċjat sal-31 ta' Jannar ta' kull sena, permezz ta' deċiżjoni tal-ghotja b'rabta mal-miżuri implimentati u l-ispejjeż imġarrba mill-1 ta' Jannar sal-31 ta' Diċembru ta' dik is-sena. Wara l-preżentazzjoni tar-rapporti intermedji kif imsemmija fl-Artikolu 14, il-Kummissjoni tista' temenda tali deċiżjonijiet jekk ikun meħtieġ fir-rigward tal-perjodu kollu ta' eliġibbiltà.

4. Il-Kummissjoni għandha tapprova l-programmi nazzjonali pluriennali u l-finanzjament assoċjat sal-31 ta' Jannar tal-ewwel sena ta' implimentazzjoni permezz ta' deċiżjoni tal-ghotja b'rabta mal-miżuri implimentati u l-ispejjeż imġarrba mill-1 ta' Jannar tal-ewwel sena ta' implimentazzjoni sal-aħħar tal-perjodu ta' implimentazzjoni.

▼M5

▼B

*Artikolu 14***Rappurtar**

Għal kull programm nazzjonali annwali jew pluriennali approvat, l-Istati Membri għandhom jipprezentaw lill-Kummissjoni, sat-30 ta' April ta' kull sena, rapport dettaljat tekniku u finanzjarju annwali. Dak ir-rapport għandu jkopri s-sena preċedenti inklużi r-riżultati miksuba, imkejla abbażi tal-indikaturi msemmija fl-Artikoli 12(2)(g) u rendikont dettaljat tal-ispejjeż eliġibbli mġarrba.

▼B

Barra minn hekk, għal kull programm ta' stħarriġ nazzjonali annwali approvat, l-Istati Membri għandhom jipprezentaw lill-Kummissjoni, sal-31 ta' Awwissu ta' kull sena, rapport finanzjarju intermedju.

*Artikolu 15***Pagamenti**

It-talba għal pagament għal sena partikolari fir-rigward ta' programm nazzjonali għandha tiġi pprezentata mill-Istat Membru lill-Kummissjoni sat-30 ta' April tas-sena ta' wara.

Il-Kummissjoni għandha thallas il-kontribuzzjoni finanzjarja tal-Unjoni għall-ispejjeż eliġibbli wara verifika xierqa tar-rapporti msemmija fl-Artikolu 14.

*KAPITOLU II****Is-saħħa tal-pjanti*****Taqsim 1****Miżuri ta' emerġenza***Artikolu 16***Miżuri eliġibbli**

1. L-ghotjiet jistgħu jingħataw lill-Istati Membri sar-rati massimi stabbiliti fl-Artikolu 5(1) sa (3) għall-miżuri li ġejjin kontra l-pesti, sugġetti għall-kondizzjonijiet stipulati fl-Artikolu 17:

▼M2

- (a) il-miżuri biex jinqered pest minn zona infestata, meħuda mill-awtoritajiet kompetenti skont l-Artikolu 17(1), l-Artikolu 28(1), l-Artikolu 29(1) jew l-Artikolu 30(1) tar-Regolament (UE) 2016/2031 tal-Parlament Ewropew u tal-Kunsill ⁽¹⁾;
- (b) miżuri biex jitrazżan pest ta' prijorità, elenkati skont l-Artikolu 6(2) tar-Regolament (UE) 2016/2031, li kontribwew għall-adottazzjoni ta' miżuri ta' trazzin fl-Unjoni skont l-Artikolu 28(2) ta' dak ir-Regolament, f'zona infestata li minnha ma jistax jinqered il-pest ta' prijorità, fejn daww il-miżuri jkunu essenzjali biex jipproteġu t-territorju tal-Unjoni kontra tixrid ulterjuri ta' dak il-pest ta' prijorità. Daww il-miżuri għandhom jikkonċernaw il-qerda ta' dak il-pest miż-zona ta' l-qiegħ madwar dik iż-zona infestata f'każ li dan jinstab preżenti f'dik iż-zona ta' l-qiegħ; u

- (c) miżuri ta' prevenzjoni meħuda kontra t-tixrid ta' pest ta' prijorità, elenkati skont l-Artikolu 6(2) tar-Regolament (UE) 2016/2031, li

⁽¹⁾ Ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE (ĠU L 317, 23.11.2016., p. 4).

▼ **M2**

gew adottati miżuri ta' trazzin fl-Unjoni kontrih skont l-Artikolu 28(3) ta' dak ir-Regolament, fejn dawk il-miżuri jkunu essenzjali biex jipproteġu t-territorju tal-Unjoni kontra tixrid ulterjuri ta' dak il-pest ta' prijorità.

▼ **B**

Ghotjiet għall-miżuri msemija fil-punti (a) u (b) tal-ewwel subparagrafu jistgħu jingħataw ukoll għall-miżuri mehuda bħala riżultat ta' preżenza suspettuża ta' xi pest, kemm-il darba dik il-preżenza tkun sussegwentement giet ikkonfermata.

2. L-ghotjiet imsemija fil-paragrafu 1 jistgħu jingħataw ukoll lil Stat Membru li fit-territorju tiegħu mhumieq preżenti l-pesti msemija fil-paragrafu 1, fejn ittiehdu miżuri kontra d-dhul ta' dawk il-pesti fit-territorju ta' dak l-Istat Membru minhabba l-preżenza tagħhom fi Stat Membru ġar jew f'pajjiż terz ġar li jkun eżatt hdejn il-fruntieri tiegħu.

3. Jistgħu jingħataw ghotjiet lill-Istati Membri fejn, wara l-konferma tal-preżenza ta' wiehed mill-pesti msemija fl-Artikolu 17, żewġ Stati Membri jew aktar jikkollaboraw mill-qrib biex iwettqu l-miżuri msemija fil-paragrafu 1.

4. Jistgħu jingħataw ukoll ghotjiet fir-rigward tal-miżuri msemija fil-punti (a) sa (c) tal-ewwel subparagrafu tal-paragrafu 1 lil organizzazzjonijiet internazzjonali.

▼ **M2***Artikolu 17***Kondizzjonijiet**

Il-miżuri msemija fl-Artikolu 16 jistgħu jikkwalifikaw għall-ghotjiet dment li jkunu gew applikati immedjatament u d-dispożizzjonijiet applikabbli stipulati fil-leġiżlazzjoni rilevanti tal-Unjoni jkunu gew imharsa, u dment li jiġu ssodisfati wahda jew aktar mill-kondizzjonijiet li ġejjin:

- (a) huma jikkonċernaw pesti ta' kwarantina fl-Unjoni, elenkati skont l-Artikolu 5(2) tar-Regolament (UE) 2016/2031 bħala mhux magħrufa li jeżistu fit-territorju tal-Unjoni;
- (b) huma jikkonċernaw pesti, mhux elenkati bħala pesti ta' kwarantina fl-Unjoni, li jkunu soġġetti għal miżura adottata mill-awtorità kompetenti ta' Stat Membru skont l-Artikolu 29(1) tar-Regolament (UE) 2016/2031;
- (c) huma jikkonċernaw pesti, mhux elenkati bħala pesti ta' kwarantina fl-Unjoni, li jkunu koperti b'miżura adottata mill-Kummissjoni skont l-Artikolu 30(1) tar-Regolament (UE) 2016/2031;
- (d) huma jikkonċernaw pesti ta' prijorità elenkati skont l-Artikolu 6(2) tar-Regolament (UE) 2016/2031.

Għal miżuri li jissodisfaw il-kondizzjoni stipulata fil-punt (b) tal-ewwel subparagrafu, l-ghotja ma għandhiex tkopri l-ispejjeż imġarrba aktar tard minn sentejn wara d-dhul fis-seħh tal-miżura adottata mill-awtorità kompetenti tal-Istat Membru kkonċernat skont l-Artikolu 29 tar-Regolament (UE) 2016/2031, jew imġarrba wara l-iskadenza ta' dik il-miżura. Għall-miżuri li jissodisfaw il-kondizzjoni stabbilita fil-punt (c) tal-ewwel subparagrafu, l-ghotja ma għandhiex tkopri l-ispejjeż imġarrba wara l-iskadenza tal-miżura adottata mill-Kummissjoni skont l-Artikolu 30(1) tar-Regolament (UE) 2016/2031.

▼B*Artikolu 18***Spejjeż eliġibbli**

1. L-ispejjeż li ġejjin imġarrba mill-Istati Membri fl-implimentazzjoni tal-miżuri msemmija fl-Artikolu 16 jistgħu jikkwalifikaw għal għotjiet taht dak l-Artikolu:

- (a) l-ispejjeż tal-persunal, irrISPettivament mill-istatus tiegħu, li jkun direttament involut fil-miżuri, kif ukoll l-ispejjeż ta' kiri ta' tagħmir, ta' oġġetti konsumabbli u ta' kull materjal iehor meħtieġ, ta' prodotti ta' trattament, tal-kampjunar u tat-testijiet tal-laboratorju;
- (b) l-ispejjeż tal-kuntratti tas-servizz ma' partijiet terzi għall-implimentazzjoni ta' parti mill-miżuri;
- (c) l-ispejjeż ta' kumpens lill-operaturi jew is-sidien ikkonċernati għat-trattament, il-qerda u t-tneħħija sussegwenti ta' pjanti, ta' prodotti tal-pjanti u ta' oġġetti oħra, u għat-tindif u d-dizinfekzjoni tal-istabiliment, l-art, l-ilma, il-hamrija, il-mezzi ta' tkabbir, il-faċilitajiet, il-makkinarju u t-tagħmir;

▼M2

- (d) l-ispejjeż ta' kumpens lis-sidien ikkonċernati għall-valur tal-pjanti, il-prodotti mill-pjanti jew oġġetti oħra meqruda li jkunu soġġetti għall-miżuri msemmija fl-Artikolu 16, fil-limitu tal-valur tas-suq ta' tali pjanti, prodotti tal-pjanti u oġġetti oħra kieku ma kinux intlaqtu minn dawk il-miżuri; il-valur tas-salvataġġ, jekk ikun il-każ, għandu jitnaqqas mill-kumpens; u

▼B

- (e) f'każijiet eċċezzjonali u debitament ġustifikati, l-ispejjeż imġarrba fl-implimentazzjoni ta' miżuri neċessarji oħra għajr dawk imsemmija fil-punti (a) sa (d), sakemm tali miżuri jkunu stabbiliti fid-deċiżjoni tal-finanzjament imsemmija fl-Artikolu 36(4).

Il-kumpens lis-sidien imsemmi fil-punt (c) għandu jkun eliġibbli biss jekk il-miżuri jkunu ġew implimentati taht is-supervizjoni tal-awtorità kompetenti.

2. Kif imsemmi fl-Artikolu 130(1) tar-Regolament (UE, Euratom) Nru 966/2012, l-ispejjeż għandhom ikunu eliġibbli mid-data tan-notifika tal-preżenza tal-pesti mill-Istati Membri lill-Kummissjoni. Dawn l-ispejjeż jistgħu jinkludu wkoll l-ispejjeż magħmula bħala riżultat tal-preżenza suspettata tal-pesti, sakemm dik il-preżenza tkun ikkonfermata wara.

3. Wara valutazzjoni tal-applikazzjonijiet tal-pagamenti ppreżentata mill-Istati Membri, il-Kummissjoni għandha tagħmel l-impenji baġitarji korrispondenti u l-pagament tan-nefqa eliġibbli.

*Taqsim 2***Programmi ta' sħarriġ dwar il-preżenza ta' pesti***Artikolu 19***Programmi ta' sħarriġ eliġibbli****▼M2**

L-ghotjiet jistgħu jingħataw lill-Istati Membri għall-programmi ta' sħarriġ annwali u pluriennali li jwettqu fir-rigward tal-preżenza

▼M2

tal-pesti (“programmi ta' stharrig”), sakemm dawn il-programmi ta' stharrig jikkonformaw mill-inqas ma' wahda mit-tliet kondizzjonijiet li ġejjin:

- (a) huma jikkonċernaw pesti ta' kwarantina fl-Unjoni elenkati skont l-Artikolu 5(2) tar-Regolament (UE) 2016/2031 bhala mhux magħ-rufa li jeżistu fit-territorju tal-Unjoni;
- (b) huma jikkonċernaw pesti ta' prijorità elenkati skont l-Artikolu 6(2) tar-Regolament (UE) 2016/2031; u
- (c) huma jikkonċernaw pesti mhux elenkati bhala pesti ta' kwarantina fl-Unjoni li jkunu koperti b'miżura adottata mill-Kummissjoni skont l-Artikolu 30(1) tar-Regolament (UE) 2016/2031.

▼B

Għall-pesti msemija fil-punt (a) tal-ewwel paragrafu ta' dan l-Artikolu, il-programmi ta' stharrig għandhom ikunu bbażati fuq valutazzjoni tar-riskju tad-dhul, l-istabbiliment u t-tixrid ta' dawk il-pesti fit-territorju tal-Istat Membru kkonċernat u għandhom bhala minimu jimmiraw lejn il-pesti li johlqu r-riskji ewlenin u l-ispeċijiet ta' pjanti ewlenin li huma esposti għal dawn ir-riskji.

▼M2

Għal miżuri li jissodisfaw il-kondizzjoni stabbilita fil-punt (c) tal-ewwel paragrafu, l-ghotja ma għandhiex tkopri l-ispejjeż imġarrba wara l-iskadenza tal-miżura adottata mill-Kummissjoni skont l-Artikolu 30(1) tar-Regolament (UE) 2016/2031.

▼B*Artikolu 20***Spejjeż eliġibbli**

L-ispejjeż li ġejjin imġarrba mill-Istati Membri fl-implimentazzjoni tal-programmi ta' stharrig imsemmija fl-Artikolu 19 jistgħu jikkwalifikaw għal għotjiet taht dak l-Artikolu:

▼M2

- (-a) spejjeż għal eżamijiet viżwali;

▼B

- (a) l-ispejjeż għat-teħid ta' kampjuni;
- (b) l-ispejjeż tat-testijiet, sakemm dawn ikunu limitati għal:
 - (i) spejjeż ta' kits tat-testijiet, reaġenti u oġġetti konsumabbli li huma identifikabbli u jintużaw apposta biex jitwettqu t-testijiet;
 - (ii) spejjeż tal-persunal, irrISPettivament mill-istatus tiegħu, li jkun direttament involut fit-twettiq tat-testijiet;
- (c) f'każijiet eċċezzjonali u debitament ġustifikati, l-ispejjeż imġarrba fl-applikazzjoni ta' miżuri neċessarji oħra għajr dawk imsemmija fil-punti minn (a) sa (b), sakemm tali miżuri jkunu stabbiliti fid-deċizzjoni tal-ghotja msemija fl-Artikolu 22(3) u (4).



Artikolu 21

Kontenut u preżentazzjoni tal-programmi ta' stħarriġ

1. Sal-31 ta' Mejju, l-Istati Membri għandhom jippreżentaw lill-Kummissjoni l-programmi ta' stħarriġ li għandhom jinbdew fis-sena ta' wara fir-rigward ta' dak li jixtiequ japplikaw għal għotja.

Il-programmi ta' stħarriġ li jiġu ppreżentati wara l-31 ta' Mejju ma għandhomx ikunu eliġibbli għal finanzjament fis-sena ta' wara.

2. Il-programmi ta' stħarriġ għandhom jinkludu mill-inqas dan li ġej:

- (a) il-pesti inklużi fil-programm;
- (b) deskrizzjoni u demarkazzjoni taż-żoni ġeografici u amministrattivi li fihom għandu jiġi applikat il-programm u deskrizzjoni tal-istatus ta' dawk iż-żoni fir-rigward tal-preżenza tal-pesti kkonċernati;
- (c) it-tul tal-programm;
- (d) l-ghadd ta' eżamijiet viżwali, kampjuni u testijiet skedati għall-pesti u l-pjanti, il-prodotti tal-pjanti u l-oġġetti l-oħra kkonċernati;
- (e) l-istima baġitarja;
- (f) il-miri li għandhom jintlaħqu sad-data tat-tmiem tal-programm u l-benefiċċji mistennija minnu; u
- (g) l-indikaturi xierqa biex jitkejjel l-ilhiq tal-miri tal-programm.

F'kull programm ta' stħarriġ pluriennali, l-informazzjoni msemmija fil-punti minn (b), (d) u (f) tal-ewwel sottoparagrafu għandha tiġi provduta għal kull sena koperta mill-programm, fil-każ ta' tibdil sinifikanti meta mqabbel mas-sena preċedenti. L-informazzjoni msemmija fil-punt (e) ta' dak is-sottoparagrafu għandha tingħata għal kull sena koperta mill-programm.

Artikolu 22

Evalwazzjoni u approvazzjoni tal-programmi ta' stħarriġ

1. Il-Kummissjoni għandha tevalwa l-programmi ta' stħarriġ b'kunsiderazzjoni tal-prijoritajiet u l-kriterji stabbiliti fil-programmi ta' hidma annwali jew pluriennali msemmija fl-Artikolu 36(1).

2. Il-Kummissjoni għandha tikkomunika lill-Istati Membri sat-30 ta' Novembru ta' kull sena:

- (a) il-lista tal-programmi ta' stħarriġ approvati teknikament u proposti għal kofinanzjament;
- (b) l-ammont provviżorju allokat għal kull programm;
- (c) il-livell massimu provviżorju tal-kontribuzzjoni finanzjarja tal-Unjoni għal kull programm; u
- (d) kwalunkwe kondizzjoni provviżorja li tista' tkun sugġetta għaliha l-kontribuzzjoni finanzjarja tal-Unjoni.

3. Il-Kummissjoni għandha tapprova l-programmi ta' stħarriġ annwali u l-finanzjament assoċjat sal-31 ta' Jannar ta' kull sena, permezz ta' deċiżjoni tal-għotja b'rabta mal-mizuri implimentati u

▼B

l-ispejjeż imġarrba mill-1 ta' Jannar sal-31 ta' Diċembru ta' dik is-sena. Wara l-preżentazzjoni tar-rapporti intermedji kif imsemmija fl-Artikolu 23, il-Kummissjoni tista' temenda, jekk ikun mehtieġ, tali deċiżjonijiet fir-rigward tal-perjodu kollu ta' eliġibbiltà.

4. Il-Kummissjoni għandha tapprova l-programmi ta' sħarriġ pluriennali u l-finanzjament assoċjat sal-31 ta' Jannar tal-ewwel sena ta' implimentazzjoni permezz ta' deċiżjoni tal-ghotja b'rabta mal-miżuri implimentati u l-ispejjeż imġarrba mill-1 ta' Jannar tal-ewwel sena ta' implimentazzjoni sal-aħħar tal-perjodu ta' implimentazzjoni.

▼M5**▼B***Artikolu 23***Rappurtar**

Għal kull programm ta' sħarriġ nazzjonali annwali jew pluriennali approvat, l-Istati Membri għandhom jipprezentaw lill-Kummissjoni, sat-30 ta' April ta' kull sena, rapport annwali tekniku u finanzjarju dettaljat li jkopri s-sena preċedenti. Dak ir-rapport għandu jinkludi r-risultati miksuba, imkejla abbażi tal-indikaturi msemmija fl-Artikolu 21(2)(g) u rendikont dettaljat tal-ispejjeż eliġibbli mġarrba. Barra minn hekk, għal kull programm ta' sħarriġ annwali approvat, l-Istati Membri għandhom jipprezentaw lill-Kummissjoni, sal-31 ta' Awwissu ta' kull sena, rapport finanzjarju intermedju.

*Artikolu 24***Pagamenti**

It-talba għal pagament għal sena partikolari fir-rigward ta' programm ta' sħarriġ għandha tiġi pprezentata mill-Istat Membru lill-Kummissjoni sat-30 ta' April tas-sena ta' wara.

Il-Kummissjoni għandha thallas il-kontribuzzjoni finanzjarja tal-Unjoni għall-ispejjeż eliġibbli wara verifika xierqa tar-rapporti msemmija fl-Artikolu 23.

*Taqsim 3***Programmi li jikkonċernaw il-kontroll tal-pesti fir-regġuni ultraperiferiċi tal-Unjoni***Artikolu 25***Miżuri eliġibbli u spejjeż eliġibbli**

1. L-ghotjiet jistgħu jingħataw lill-Istati Membri għal programmi li huma jwettqu għall-kontroll tal-pesti fir-regġuni ultraperiferiċi tal-Unjoni msemmija fl-Artikolu 349 tat-TFUE b'konformità mal-oġettivi stabbiliti fl-Artikolu 2 tar-Regolament (UE) Nru 228/2013 ("programmi għar-regġuni ultraperiferiċi"). Dawk l-ghotjiet għandhom jikkonċernaw l-attivitajiet mehtieġa biex tiġi żgurata l-implimentazzjoni korretta f'dawk ir-regġuni tar-regoli, sew jekk huma regoli tal-Unjoni u sew jekk regoli nazzjonali, li jkunu fis-seħh f'dawk ir-regġuni, dwar il-kontroll tal-pesti.

2. L-ispejjeż li ġejjin imġarrba mill-Istati Membri għal programmi għar-regġuni ultraperiferiċi jistgħu jikkwalifikaw għal kontribuzzjoni finanzjarja mill-Unjoni:

▼B

- (a) l-ispejjeż tal-persunal, ikun xi jkun l-istatus tiegħu, direttament involut fl-implimentazzjoni tal-miżuri, kif ukoll l-ispejjeż tal-kiri tat-tagħmir, tal-oġġetti konsumabbli, tal-prodotti ta' trattament;
- (b) l-ispejjeż tal-kuntratti tas-servizz ma' partijiet terzi għat-twettiq ta' parti mill-miżuri;
- (c) l-ispejjeż tat-teħid ta' kampjuni;
- (d) l-ispejjeż tat-testijiet, sakemm dawn ikunu limitati għal:
 - (i) l-ispejjeż ta' kits tat-testijiet, reaġenti u oġġetti konsumabbli li huma identifikabbli u jintużaw apposta biex iwettqu t-testijiet;
 - (ii) l-ispejjeż tal-persunal, irrISPettivament mill-istatus tiegħu, li jkun direttament involut fit-twettiq tat-testijiet.

*Artikolu 26***Kontenut u preżentazzjoni tal-programmi għar-reġjuni ultraperiferiċi**

1. Sal-31 ta' Mejju, l-Istati Membri għandhom jipprezentaw lill-Kummissjoni l-programmi għar-reġjuni ultraperiferiċi li għandhom jinfidew fis-sena ta' wara fir-rigward ta' dawk li jixtiequ japplikaw għal għotja.

Il-programmi għar-reġjuni ultraperiferiċi pprezentati wara l-31 ta' Mejju ma għandhomx ikunu eliġibbli għall-finanzjament fir-rigward tas-sena ta' wara.

2. Il-programmi għar-reġjuni ultraperiferiċi għandhom jinkludu mill-inqas dan li ġej:

- (a) il-pesti inklużi fil-programm;
- (b) deskrizzjoni u demarkazzjoni taż-żoni ġeografiċi u amministrattivi li fihom għandu jiġi applikat il-programm u deskrizzjoni tal-istatus ta' dawk iż-żoni fir-rigward tal-preżenza tal-pesti kkonċernati;
- (c) analiżi teknika tas-sitwazzjoni fitosanitarja reġjonali;
- (d) it-tul tal-programm;
- (e) l-attivitajiet inklużi fil-programm u, meta rilevanti, l-għadd ta' eżamijiet viżwali, kampjuni u testijiet skedati għall-pesti u l-pjanti, il-prodotti tal-pjanti u oġġetti oħra kkonċernati;
- (f) l-istima baġitarja;
- (g) il-miri li għandhom jintlaħqu sad-data tat-tmiem tal-programm u l-benefiċċji mistennija minnu; u
- (h) l-indikaturi xierqa biex jitkejjel l-ilhiq tal-miri tal-programm.

▼B

F'kull programm pluriennali għar-reġjuni ultraperiferiċi, l-informazzjoni msemmija fil-punti minn (b), (e) u (g) tal-ewwel sottoparagrafu għandha tiġi provduta għal kull sena koperta mill-programm, fil-każ ta' tibdiliet sinifikanti meta mqabbel mas-sena preċedenti. L-informazzjoni msemmija fil-punt (f) ta' dak is-subparagrafu għandha tiġi provduta għal kull sena koperta mill-programm.

*Artikolu 27***Evalwazzjoni u approvazzjoni tal-programmi għar-reġjuni ultraperiferiċi**

1. Il-programmi għar-reġjuni ultraperiferiċi għandhom jiġu evalwati billi jitqiesu l-prijoritajiet u l-kriterji stabbiliti fil-programmi ta' hidma annwali jew pluriennali msemmija fl-Artikolu 36(1).

2. Il-Kummissjoni għandha tikkomunika lill-Istati Membri sat-30 ta' Novembru ta' kull sena:

(a) il-lista tal-programmi għar-reġjuni ultraperiferiċi approvati teknika-ment u proposti għal kofinanzjament;

(b) l-ammont provviżorju allokati għal kull programm;

(c) il-livell massimu provviżorju tal-kontribuzzjoni finanzjarja tal-Unjoni għal kull programm; u

(d) kwalunkwe kondizzjoni provviżorja li tista' tkun suġġetta għaliha l-kontribuzzjoni finanzjarja tal-Unjoni.

3. Il-programmi annwali għar-reġjuni ultraperiferiċi u l-finanzjament assoċjati għandhom jiġu approvati sal-31 ta' Jannar ta' kull sena permezz ta' deċiżjoni tal-ghotja b'rabta mal-miżuri implimentati u l-ispejjeż imġarrba mill-1 ta' Jannar sal-31 ta' Diċembru ta' dik is-sena. Wara l-prezentazzjoni tar-rapporti intermedji kif imsemmija fl-Artikolu 28, il-Kummissjoni tista' temenda tali deċiżjonijiet, jekk ikun mehtieg, fir-rigward tal-perjodu kollu ta' eligibbiltà.

4. Il-programmi pluriennali għar-reġjuni ultraperiferiċi u l-finanzjament assoċjati għandhom jiġu approvati sal-31 ta' Jannar tal-ewwel sena ta' implimentazzjoni permezz ta' deċiżjoni tal-ghotja b'rabta mal-miżuri implimentati u l-ispejjeż imġarrba mill-1 ta' Jannar tal-ewwel sena ta' implimentazzjoni sal-aħħar tal-perjodu ta' implimentazzjoni.

▼M5**▼B***Artikolu 28***Rappurtar**

Għal kull programm annwali jew pluriennali għar-reġjuni ultraperiferiċi approvat, l-Istati Membri għandhom jipprezentaw lill-Kummissjoni, sat-30 ta' April ta' kull sena, rapport annwali tekniku u finanzjarju dettaljat tas-sena preċedenti. Dak ir-rapport għandu jinkludi r-risultati miksuba mkejla abbażi tal-indikaturi msemmija fil-punt (h) tal-ewwel subparagrafu tal-Artikolu 26(2) u rendikont dettaljat tal-ispejjeż eligibbli mġarrba.

▼B

Barra minn hekk, għal kull programm annwali għar-regġuni ultraperiferiċi approvat, l-Istati Membri għandhom jipprezentaw lill-Kummissjoni, sal-31 ta' Awwissu ta' kull sena, rapport finanzjarju intermedju.

*Artikolu 29***Pagamenti**

It-talba għal pagament għal sena partikolari fir-rigward ta' programm għar-regġuni ultraperiferiċi għandha tiġi pprezentata mill-Istat Membru lill-Kummissjoni sat-30 ta' April tas-sena ta' wara.

Il-Kummissjoni għandha thallas il-kontribuzzjoni finanzjarja tal-Unjoni għall-ispejjeż eliġibbli wara verifika xierqa tar-rapporti msemija fl-Artikolu 28.

*KAPITOLU III**Appoġġ finanzjarju għal kontrolli uffiċjali u attivitajiet ohra**Artikolu 30***▼M1****Laboratorji u ċentri ta' referenza tal-Unjoni Ewropea****▼M4**

1. Biex ikopru l-ispejjeż imġarrba għall-implimentazzjoni tal-programmi ta' hidma approvati mill-Kummissjoni, jistgħu jingħataw għotjiet lil:

- (a) il-laboratorji ta' referenza tal-Unjoni Ewropea msemija fl-Artikolu 93 tar-Regolament ►**C2** (UE) 2017/625 ◄ tal-Parlament Ewropew u tal-Kunsill ⁽¹⁾ u liċ-ċentri ta' referenza tal-Unjoni Ewropea msemija fl-Artikolu 29 tar-Regolament (UE) 2016/1012 tal-Parlament Ewropew u tal-Kunsill ⁽²⁾;
- (b) iċ-ċentri ta' referenza tal-Unjoni Ewropea għat-trattament xieraq tal-annimali msemija fl-Artikolu 95 tar-Regolament ►**C2** (UE) 2017/625 ◄;

⁽¹⁾ Regolament ►**C2** (UE) 2017/625 ◄ tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali ohra mwettqa biex jiżguraw l-applikazzjoni tal-liġi tal-ikel u tal-ġhalf, ta' regoli dwar is-saħha u t-trattament xieraq tal-annimali, dwar is-saħha tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deċiżjoni tal-Kunsill 92/438/KEE (Regolament dwar il-Kontrolli Uffiċjali) (►**C2** ĠU L 95, 7.4.2017, p. 1 ◄).

⁽²⁾ Regolament (UE) 2016/1012 tal-Parlament Ewropew u tal-Kunsill tat-8 ta' Ġunju 2016 dwar il-kondizzjonijiet zooteknici u genealogiċi għat-tniissil, kummerċ u dħul fl-Unjoni ta' annimali ta' razza pura għat-tniissil, hnieżer tat-tniissil ibridi u tal-prodotti germinali tagħhom u li jemenda r-Regolament (UE) Nru 652/2014, id-Direttivi tal-Kunsill 89/608/KEE u 90/425/KEE u jhassar ċerti atti fil-qasam tat-tniissil tal-annimali ("ir-Regolament dwar it-Tniissil tal-Annimali") (OJ L 171, 29.6.2016, p. 66).

▼M4

- (c) iċ-ċentri ta' referenza tal-Unjoni Ewropea għall-awtenticità u l-integrità tal-katina agroalimentari msemmija fl-Artikolu 97 tar-Regolament ►**C2** (UE) 2017/625 ◄.

▼B

2. L-ispejjeż li ġejjin jistgħu jkunu eliġibbli għal għotjiet skont il-paragrafu 1:

▼M1

- (a) spejjeż tal-persunal, irrISPettivament mill-istatus tagħhom, li jkunu direttament involuti f'attivitajiet tal-laboratorji jew taċ-ċentri, u li jiġu mwettqa fil-kapaċità tagħhom bhala laboratorju jew ta' centru ta' referenza tal-Unjoni Ewropea;

▼B

- (b) l-ispejjeż ta' tagħmir kapitali;
- (c) l-ispejjeż ta' oġġetti konsumabbli;
- (d) l-ispejjeż tat-twassil ta' kampjuni, missjonijiet, laqgħat, attivitajiet ta' tahrig.

▼M4*Artikolu 30a***Akkreditazzjoni ta' laboratorji ta' referenza nazzjonali għas-saħha tal-pjanti**

1. Jistgħu jingħataw għotjiet lil-laboratorji ta' referenza nazzjonali msemmija fl-Artikolu 100 tar-Regolament ►**C2** (UE) 2017/625 ◄ għall-ispejjeż imġarrba għall-ksib tal-akkreditazzjoni skont l-istandard EN ISO/IEC 17025 dwar "Rekwiżiti ġenerali għall-kompetenza ta' laboratorji fl-ittestjar u l-kalibrazzjoni" għall-użu ta' metodi ta' analiżi, ittestjar u dijanjosi tal-laboratorju għall-verifika tal-konformità mar-regoli dwar miżuri protettivi kontra l-pesti tal-pjanti.

2. Jistgħu jingħataw għotjiet lil laboratorju ta' referenza nazzjonali uniku f'kull Stat Membru għal kull laboratorju ta' referenza tal-Unjoni Ewropea għas-saħha tal-pjanti, sa tliet snin wara l-ghazla ta' dak il-laboratorju ta' referenza tal-Unjoni Ewropea.

▼B*Artikolu 31***Tahrig**

1. L-Unjoni tista' tiffinanzja t-tahrig tal-persunal tal-awtoritajiet kompetenti responsabbli għall-kontrolli uffiċjali, kif imsemmija fl-Artikolu 51 tar-Regolament (KE) Nru 882/2004, sabiex jiġi żviluppat approċċ armonizzat għall-kontrolli uffiċjali u attivitajiet uffiċjali oħra biex jiġi żgurat livell għoli ta' protezzjoni tas-saħha tal-bniedem, tal-annimali u tal-pjanti.

2. Il-Kummissjoni għandha tiżviluppa programmi ta' tahrig li jidentifikaw il-prijoritajiet għall-intervent, ibbazati fuq ir-riskji identifikati għas-saħha pubblika, is-saħha u t-trattament xieraq tal-annimali u s-saħha tal-pjanti.

▼B

3. Sabiex ikunu eliġibbli għall-finanzjament mill-Unjoni kif imsemmi fil-paragrafu 1, l-awtoritajiet kompetenti għandhom jiżguraw li l-konox-xenza miksuba permezz tal-attivitajiet ta' taħriġ imsemmija f'dak il-paragrafu tinxtered kif meħtieġ u li tintuża b'mod xieraq fil-programmi ta' taħriġ nazzjonali.

4. L-ispejjeż li ġejjin jistgħu jkunu eliġibbli għall-kontribuzzjoni finanzjarja msemmija fil-paragrafu 1:

- (a) l-ispiża tal-organizzazzjoni tat-taħriġ, inkluż taħriġ li huwa miftuh ukoll għal parteċipanti minn pajjiżi terzi, jew tal-attivitajiet ta' skambju;
- (b) l-ispejjeż tal-ivvjaġġar, l-akkomodazzjoni u s-sussistenza ta' kuljum tal-persunal tal-awtoritajiet kompetenti li jiehdu sehem fit-taħriġ.

*Artikolu 32***Esperti mill-Istati Membri**

Tista' tinghata kontribuzzjoni finanzjarja mill-Unjoni għall-ispejjeż tal-ivvjaġġar, tal-akkomodazzjoni u tas-sussistenza ta' kuljum imġarrba mill-esperti tal-Istati Membri b'rizultat tal-hatra tagħhom mill-Kummissjoni biex jghinu lill-esperti tagħha kif previst fl-Artikoli 45(1) u 46(1) tar-Regolament (KE) Nru 882/2004.

*Artikolu 33***Pjanijiet ta' kontroll koordinati u ġbir tad-dejta**

1. L-ghotjiet jistgħu jinghataw lill-Istati Membri għall-ispejjeż imġarrba għall-implimentazzjoni tal-pjanijiet ta' kontroll koordinati msemmija fl-Artikolu 53 tar-Regolament (KE) Nru 882/2004 u għall-ġbir tad-dejta.

2. L-ispejjeż segwenti jistgħu jikkwalifikaw għal tali ghotjiet:

- (a) l-ispejjeż tat-teħid ta' kampjuni u tat-testijiet tal-laboratorju;
- (b) l-ispiża tat-tagħmir meħtieġ biex jitwettqu l-hidmiet tal-kontroll uffiċjali u tal-ġbir tad-dejta.

*KAPITOLU IV***Miżuri oħra***Artikolu 34***Sistemi ta' ġestjoni tal-informazzjoni**

1. L-Unjoni għandha tiffinanzja l-istabbiliment u t-tħaddim ta' bażijiet ta' dejta u sistemi kompjuterizzati għall-ġestjoni tal-informazzjoni ġestiti mill-Kummissjoni, li huma meħtieġa għall-implimentazzjoni effettiva u effiċjenti tar-regoli msemmija fl-Artikolu 1.

▼B

2. Tista' tinghata kontribuzzjoni finanzjarja mill-Unjoni għall-istabbiliment u l-ġestjoni ta' bażijiet ta' dejta u sistemi kompjuterizzati għall-ġestjoni tal-informazzjoni ta' partijiet terzi, inklużi organizzazzjonijiet internazzjonali, dment li daww il-bażijiet ta' dejta u sistemi kompjuterizzati għall-ġestjoni tal-informazzjoni:

- (a) ikunu taw prova tal-valur miżjud għall-Unjoni kollha kemm hi u jkunu disponibbli fl-Unjoni kollha għall-utenti kollha interessati; u
- (b) ikunu meħtieġa għall-implimentazzjoni effettiva u effiċjenti tar-regoli msemmija fl-Artikolu 1.

*Artikolu 35***Implimentazzjoni u adattament tar-regoli**

1. L-Unjoni tista' tiffinanzja l-ħidma teknika u xjentifika, inklużi studji u attivitajiet ta' koordinament, meħtieġa biex jiżguraw l-implimentazzjoni korretta tar-regoli fir-rigward tal-oqsma msemmija fl-Artikolu 1 u l-adattament ta' daww ir-regoli għall-iżviluppi xjentifiċi, teknoloġiċi u soċjali.

Tista' tinghata wkoll kontribuzzjoni finanzjarja mill-Unjoni lill-Istati Membri jew lil organizzazzjonijiet internazzjonali li joperaw fl-oqsma msemmija fl-Artikolu 1 sabiex iwettqu attivitajiet b'appoġġ għall-iżvilupp u l-implimentazzjoni tar-regoli fir-rigward ta' daww l-oqsma.

2. Jistgħu jinghataw għotjiet għal proġetti organizzati minn Stat Membru wieħed jew aktar bl-għan li titjieb, permezz tal-użu ta' tekniki u protokollu innovattivi, il-prestazzjoni effiċjenti tal-kontrolli uffiċjali.

3. Tista' tinghata wkoll kontribuzzjoni finanzjarja mill-Unjoni bħala appoġġ għall-inizjattivi ta' informazzjoni u sensibilizzazzjoni mill-Unjoni u l-Istati Membri mmirati biex jiżguraw mġiba mtejbja, konformi u sostenibbli fl-implimentazzjoni tar-regoli fir-rigward tal-oqsma msemmija fl-Artikolu 1.

TITOLU III

IPPROGRAMMAR, IMPLIMENTAZZJONI U KONTROLL*Artikolu 36***Programmi ta' ħidma u kontribuzzjonijiet finanzjarji**

1. Il-Kummissjoni għandha tadotta atti ta' implimentazzjoni li jistabbilixxu programmi ta' ħidma annwali jew pluriennali komuni jew separati għall-implimentazzjoni tal-miżuri msemmija fit-Titolu II, għajr il-Kapitolu I, Taqsima 1, u l-Kapitolu II, Taqsima 1 tagħhom. Daww l-atti ta' implimentazzjoni għandhom jiġu adottati b'konformità mal-proċedura ta' eżami msemmija fl-Artikolu 41(2)

2. Il-programmi ta' ħidma msemmija fil-paragrafu 1 għandhom jistabbilixxu l-oġettivi operazzjonali segwiti, li għandhom ikunu konformi mal-oġettivi ġenerali u speċifiċi stabbiliti fl-Artikolu 2, ir-risultati mistennija, il-metodu ta' implimentazzjoni u l-ammont totali tagħhom. Dawn għandhom jinkludu wkoll deskrizzjoni tal-miżuri li

▼B

għandhom jiġu ffinanzjati, indikazzjoni tal-ammont allokat għal kull miżura u skeda ta' żmien indikattiva għall-implimentazzjoni. Fir-rigward tal-ghotjiet dawn għandhom jinkludu l-azzjonijiet prijoritarji, il-kriterji ta' evalwazzjoni, ir-rata ta' finanzjament u l-lista indikattiva tal-miżuri eligibbli u l-ispejjeż, skont l-Artikolu 3 ta' dan ir-Regolament.

3. Il-programmi ta' hidma għall-implimentazzjoni tal-miżuri msemmija fit-Titolu II, Kapitolu I, Taqsima 2, u fit-Titolu II, Kapitolu II, Taqsimiet 2 u 3, għandhom jiġu adottati sat-30 ta' April tas-sena qabel l-eżekuzzjoni tagħhom, kemm-il darba jiġi adottat l-abbozz ta' baġit. Dawk il-programmi ta' hidma għandhom jirriflettu l-prijoritajiet kif stabbiliti fl-Anness III għal dan ir-Regolament.

4. Fir-rigward tal-implimentazzjoni tal-miżuri ta' emerġenza msemmija fit-Titolu II, Kapitolu I, Taqsima 1, u fit-Titolu II, Kapitolu II, Taqsima 1, jew meta jkun mehtieġ reazzjoni għall-iżviluppi mhux prevedibbli, il-Kummissjoni għandha tadotta atti ta' implimentazzjoni li jistabbilixxu d-deċiżjoni tagħha dwar il-kontribuzzjoni finanzjarja. Dawk l-atti ta' implimentazzjoni għandhom jiġu adottati b'konformità mal-proċedura ta' eżami msemmija fl-Artikolu 41(2).

5. Il-Kummissjoni għandha tadotta atti ta' implimentazzjoni li jistabbilixxu l-proċeduri għas-sottomissjoni mill-Istati Membri ta' applikazzjonijiet, rapporti u talbiet għal pagament għall-ghotjiet imsemmija fit-Titolu II, Kapitolu I, Taqsimiet 1 u 2, u fit-Titolu II, Kapitolu II, Taqsimiet 1, 2 u 3. Dawk l-atti ta' implimentazzjoni għandhom jiġu adottati b'konformità mal-proċedura ta' eżami msemmija fl-Artikolu 41(2).

*Artikolu 37***Verifiki fil-post mill-Kummissjoni**

Il-Kummissjoni tista' torganizza verifiki fil-post fl-Istati Membri u fl-istabbilimenti tal-benefiċjarji bil-ħsieb li tivverifika b'mod partikolari:

- (a) l-implimentazzjoni effettiva tal-miżuri li jibbenefikaw mill-kontribuzzjoni finanzjarja tal-Unjoni;
- (b) il-konformità tal-prattiki amministrattivi mar-regoli tal-Unjoni;
- (c) l-eżistenza ta' dokumenti ġustifikattivi mehtieġa u l-korrelazzjoni tagħhom mal-miżuri li jibbenefikaw minn kontribuzzjoni tal-Unjoni.

*Artikolu 38***Aċċess għall-informazzjoni**

L-Istati Membri u l-benefiċjarji għandhom jagħmlu disponibbli lill-Kummissjoni l-informazzjoni kollha mehtieġa biex jivverifikaw l-implimentazzjoni tal-miżuri u għandhom jiehdu l-miżuri kollha xierqa sabiex jiffaċilitaw il-kontrolli li l-Kummissjoni tqis li huma xierqa b'rabta mal-ġestjoni tal-finanzjament tal-Unjoni, li jinkludu verifiki fil-post.

*Artikolu 39***Protezzjoni tal-interessi finanzjarji tal-Unjoni**

1. Il-Kummissjoni għandha tiehu l-miżuri xierqa biex tiżgura li, meta l-miżuri ffinanzjati skont dan ir-Regolament jiġu implimentati, l-interessi finanzjarji tal-Unjoni jkunu protetti permezz tal-applikazzjoni ta' miżuri preventivi kontra l-frodi, il-korruzzjoni u kwalunkwe attività illegali ohra, permezz ta' kontrolli effettivi u, fejn jinstabu irregolaritajiet, permezz tal-irkupru tal-fondi mħallsa bi żball u, meta jkun xieraq, permezz ta' penali effettivi, proporzjonati u dissuazivi.

▼B

2. Il-Kummissjoni jew ir-rappreżentanti tagħha u l-Qorti tal-Awdituri għandhom is-setgħa li jagħmlu awditjar, fuq il-bażi ta' dokumenti u fil-post, fuq il-benefiċjarji kollha tal-ghotjiet ta' flus, il-korpi ta' implimentazzjoni, il-kuntratturi u s-sottokuntratturi li jkunu rċevew fondi mill-Unjoni skont dan ir-Regolament.

L-Uffiċċju Ewropew Kontra l-Frodi (OLAF) huwa awtorizzat li jagħmel verifiki u ispezzjonijiet fuq il-post fuq l-operaturi ekonomiċi kkonċernati direttament jew indirettament minn tali finanzjament skont il-proċeduri stabbiliti fir-Regolament tal-Kunsill (Euratom, KE) Nru 2185/96 ⁽¹⁾ bl-għan li jiġi stabbilit jekk kienx hemm frodi, korruzzjoni jew kull attività illegali oħra li taffettwa l-interessi finanzjarji tal-Unjoni b'rabta ma' ftehim ta' għotja jew deċiżjoni jew kuntratt li jikkonċernaw il-finanzjament tal-Unjoni.

Mingħajr preġudizzju għall-ewwel u t-tieni sottoparagrafi, il-ftehimiet ta' kooperazzjoni ma' pajjiżi terzi u ma' organizzazzjonijiet internazzjonali, ftehimiet ta' għotja, deċiżjonijiet ta' għotja u kuntratti li jirriżultaw mill-implimentazzjoni ta' dan ir-Regolament għandhom jagħtu s-setgħa b'mod espliċitu lill-Kummissjoni, lill-Qorti tal-Awdituri u lill-OLAF biex iwettqu awditjar, verifiki u ispezzjonijiet fil-post.

TITOLU IV

DISPOŻIZZJONIJIET ĠENERALI U FINALI

*Artikolu 40***Eżerċizzju tad-delega**

1. Is-setgħa ta' adozzjoni ta' atti ddelegati hija mogħtija lill-Kummissjoni sugġett għall-kondizzjonijiet stabbiliti f'dan l-Artikolu.

2. Is-setgħa li jiġu adottati atti delegati kif imsemmija fl-Artikoli 7(2) u 10(2) hija mogħtija lill-Kummissjoni għal perijodu ta' seba' snin mit-30 ta' Ġunju 2014. Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel it-tmiem tal-perijodu ta' seba' snin. Id-delega ta' setgħa għandha tiġi estiża awtomatikament għal perijodi ta' zmien identiċi, hliet jekk il-Parlament Ewropew jew il-Kunsill joġġezzjonaw tali estensjoni sa mhux iktar tard minn tliet xhur qabel it-tmiem ta' kull perijodu.

3. Id-delega tas-setgħa msemmija fl-Artikoli 7(2) u 10(2) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega tas-setgħa speċifikata f'dik id-deċiżjoni. Din għandha tidhol ssir effettiva fil-jum wara l-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fih. Ma għandhiex taffettwa l-validità ta' kwalunkwe att delegat li jkun diġà fis-seħh.

4. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.

5. Att iddelegat adottat skont l-Artikolu 7(2) u l-Artikolu 10(2) għandu jidhol fis-seħh biss jekk ma tiġix espressa oġġezzjoni mill-Parlament Ewropew jew mill-Kunsill fi zmien perijodu ta' xahrejn min-notifika ta' dak l-att lill-Parlament Ewropew u lill-Kunsill jew jekk, qabel

⁽¹⁾ Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex ttiproteġi l-interessi finanzjarji tal-Komunità Ewropea kontra l-frodi u irregolarijiet oħra (ĠU L 292, 15.11.1996, p. 2).

▼B

ma jiskadi dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li ma mhumix sejrin joġġezzjonaw. Dak il-perijodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

*Artikolu 41***Proċedura ta' kumitat**

1. Il-Kummissjoni għandha tkun meghjuna mill-Kumitat Permanenti dwar il-Pjanti, l-Annimali, l-Ikel u l-Għalf stabbilit bl-Artikolu 58(1) tar-Regolament (KE) Nru 178/2002. Dak il-Kumitat għandu jkun kumitat fis-sens tar-Regolament (UE) Nru 182/2011.

2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Fejn ikun mehtieg li tinkiseb l-opinjoni tal-kumitat permezz ta' proċedura bil-miktub, dik il-proċedura għandha tintemm mingħajr riżultat meta, fil-limitu ta' żmien għall-hruġ tal-opinjoni, il-president tal-kumitat jiddeċiedi hekk, jew maġġoranza sempliċi tal-membri tal-kumitat jitolbu hekk.

*Artikolu 42***Evalwazzjoni**

1. Sat-30 ta' Ġunju 2017 il-Kummissjoni għandha tistabbilixxi u tippreżenta lill-Parlament Ewropew u lill-Kunsill rapport ta' evalwazzjoni ta' nofs it-terminu dwar jekk, f'termini tar-riżultati u l-impatti tagħhom, il-miżuri msemija fil-Kapitoli I u II tat-Titolu II u fl-Artikoli 30 u 31 tal-Kapitolu III jilhqax l-oġettivi stabbiliti fl-Artikolu 2(1), fir-rigward tal-effiċjenza fl-użu tar-riżorsi u l-valur miżjud tagħhom, fil-livell tal-Unjoni. Ir-rapport ta' evalwazzjoni għandu jindirizza wkoll l-iskop għas-simplifikazzjoni, il-kontinwazzjoni tar-rilevanza tal-oġettivi kollha, u l-kontribuzzjoni tal-miżuri għall-prijoritajiet tal-Unjoni ta' tkabbir intelligenti, sostenibbli u inkluziv. Din għandha tqis ir-riżultati tal-evalwazzjoni dwar l-impatt fit-tul tal-miżuri li jkunu ttiehdu qabel. Ir-rapport għandu jkun akkumpanjat, jekk xieraq, minn proposta legiżlattivi biex jiġi emendat dan ir-Regolament.

2. Sat-30 ta' Ġunju 2022 il-Kummissjoni għandha twettaq evalwazzjoni ex-post tal-miżuri msemija fil-paragrafu 1 ta' dan l-Artikolu b'kooperazzjoni mill-qrib mal-Istati Membri. L-evalwazzjoni ex-post għandha teżamina l-effikaċja u l-effiċjenza tan-nefqa msemija fl-Artikolu 1 u l-impatt tagħha.

3. L-evalwazzjonijiet imsemmija fil-paragrafi 1 u 2 ta' dan l-Artikolu għandhom iqisu l-progress li sar billi jintużaw l-indikaturi msemija fl-Artikolu 2(2).

4. Il-Kummissjoni għandha tikkomunika l-konklużjonijiet tal-evalwazzjonijiet imsemmija fil-paragrafi 1 u 2 lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni.



Artikolu 43

Informazzjoni, komunikazzjoni u pubbliċità

1. Fejn ikun xieraq, il-benefiċjarji u l-Istati Membri kkonċernati għandhom jiżguraw li ssir pubbliċità adegwata għall-kontribuzzjonijiet finanzjarji mogħtija skont dan ir-Regolament sabiex il-pubbliku jiġi mgħarraf bir-rwol tal-Unjoni fil-finanzjament tal-miżuri.
2. Il-Kummissjoni għandha timplimenta azzjonijiet ta' informazzjoni u komunikazzjoni dwar il-miżuri ffinanzjati u r-riżultati. Barra minn hekk, il-baġit allokati għall-komunikazzjoni skont dan ir-Regolament għandu jkopri wkoll il-komunikazzjoni korporattiva dwar il-prijoritajiet tal-politika tal-Unjoni.

Artikolu 44

Thassir

1. Id-Deċiżjonijiet 66/399/KEE, 76/894/KEE u 2009/470/KEE jithassru.
2. Ir-referenzi għad-Deċiżjonijiet 66/399/KEE u 76/894/KEE għandhom jitqiesu bħala referenzi għall-Artikolu 58(1) tar-Regolament (KE) Nru 178/2002.
3. Ir-referenzi għad-Deċiżjoni 2009/470/KE għandhom jinftiehem bħala referenzi għal dan ir-Regolament.

Artikolu 45

Dispożizzjonijiet tranżizzjonali

1. Il-programmi nazzjonali tal-Istati Membri msemmija fl-Artikolu 12(1) ta' dan ir-Regolament, sottomessi lill-Kummissjoni fl-2012 għall-implimentazzjoni fl-2013, daww sottomessi fl-2013 għall-implimentazzjoni fl-2014, u daww sottomessi sat-30 ta' April 2014 għall-implimentazzjoni fl-2015, għandhom, jekk ikunu approvati, ikunu eliġibbli għall-finanzjament mill-Unjoni abbażi tal-Artikolu 27 tad-Deċiżjoni tal-Kunsill 2009/470/KE.

Għall-programmi nazzjonali implimentati fl-2013 u l-2014, l-Artikolu 27(7) u (8) ta' dik id-Deċiżjoni għandhom ikomplu japplikaw.

Għall-programmi nazzjonali implimentati fl-2015, l-Artikolu 27(2) ta' dik id-Deċiżjoni għandu jkompli japplika.

2. Il-programmi ta' sħarriġ tal-Istati Membri msemmija fl-Artikolu 21(1) ta' dak ir-Regolament, sottomessi lill-Kummissjoni sat-30 ta' April 2014 għall-implimentazzjoni fis-sena 2015, għandhom ikunu eliġibbli għall-finanzjament mill-Unjoni abbażi tal-Artikolu 23(6) tad-Direttiva 2000/29/KE. Għal daww il-programmi ta' sħarriġ għandu jkompli japplika l-Artikolu 23(6) ta' dik id-Direttiva.

3. Għall-applikazzjonijiet mill-Istati Membri għal finanzjament mill-Unjoni għall-miżuri ta' emerġenza msemmija fl-Artikolu 16 ta' dan ir-Regolament, sottomessi lill-Kummissjoni sat-30 ta' April 2014, għandhom ikomplu japplikaw l-Artikoli 22 u 24 tad-Direttiva 2000/29/KE.

Artikolu 46

Emenda għad-Direttiva 98/56/KE

Id-Direttiva 98/56/KE hija emendata kif ġej:

▼B

(1) Fl-Artikolu 17, il-paragrafu 1 huwa sostitwit b'dan li ġej:

‘1. Il-Kumitat għandu jkun meġhun mill-Kumitat Permanenti dwar il-Pjanti, l-Annimali, l-Ikel u l-Għalf stabbilit bl-Artikolu 58(1) tar-Regolament (KE) Nru 178/2002 tal-Parlament Ewropew u tal-Kunsill (*). Dak il-Kumitat għandu jkun kumitat fis-sens tar-Regolament (UE) Nru 182/2011 tal-Parlament Ewropew u tal-Kunsill (**).

(*) Regolament tal-Parlament Ewropew u tal-Kunsill (KE) Nru 178/2002 tat-28 ta' Jannar 2002 li jstabilixxi l-prinċipji generali u l-htigijiet tal-liġi dwar l-ikel, li jstabilixxi l-Awtorità Ewropea dwar is-Sigurtà fl-Ikel u jstabilixxi l-proċeduri fi kwistjonijiet ta' sigurtà tal-ikel (ĠU L 31, 1.2.2002, p. 1).

(**) Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabilixxi r-regoli u l-prinċipji generali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).’

(2) Fl-Artikolu 18, il-paragrafu 1 huwa sostitwit b'dan li ġej:

‘1. Il-Kummissjoni għandha tkun meġhuna mill-Kumitat Permanenti dwar il-Pjanti, l-Annimali, l-Ikel u l-Għalf stabbilit bl-Artikolu 58(1) tar-Regolament (KE) Nru 178/2002. Dak il-Kumitat għandu jkun kumitat fis-sens tar-Regolament (UE) Nru 182/2011.’.

*Artikolu 47***Emenda għad-Direttiva 2000/29/KE**

Id-Direttiva 2000/29/KE hija emendata kif ġej:

(1) Fl-Artikolu 13c jithassar il-paragrafu 5.

▼M2

(2) Jiddaħhal l-Artikolu li ġej:

“Artikolu 15a

L-Istati Membri għandhom jipprevedu li kull min ikun konxju mill-preżenza ta' pest elenkat fl-Anness I jew l-Anness II jew pest kopert minn miżura skont l-Artikolu 16(2) jew 16(3), jew għandu raġuni li jissuspetta tali preżenza, għandu jinnotifika immedjatament lill-awtorità kompetenti, u, jekk dan ikun mitlub minn dik l-awtorità kompetenti, għandu jipprovdi l-informazzjoni li tikkonċerna dik il-preżenza li tkun fil-pussess tiegħu. Fejn in-notifika ma tiġix ippreżentata bil-miktub, l-awtorità kompetenti għandha tirreġistraha b'mod uffċjali.”.

▼B

(3) L-Artikoli minn 22 sa 26 jithassru.

*Artikolu 48***Emenda għar-Regolament (KE) Nru 178/2002**

Fl-Artikolu 58 tar-Regolament (KE) Nru 178/2002, il-paragrafu 1 huwa sostitwit b'dan li ġej:

‘1. Il-Kummissjoni għandha tkun meġhuna minn Kumitat Permanenti dwar il-Pjanti, l-Annimali, l-Ikel u l-Għalf, minn hawn ‘il quddiem jissemma bħala il-“Kumitat”. Dak il-Kumitat għandu jkun kumitat fis-sens tar-Regolament (UE) Nru 182/2011 tal-Parlament Ewropew u tal-Kunsill (*). Il-Kumitat għandu jkun organizzat f'taqsimiet biex jiġu indirizzati l-kwistjonijiet kollha rilevanti.

▼B

Ir-referenzi kollha fid-dritt tal-Unjoni għall-Kumitat Permanenti dwar il-Katina Alimentari u s-Saħħa tal-Annimali għandhom jitqiesu bħala referenzi għall-Kumitat imsemmi fl-ewwel subparagrafu.

- (*) Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji generali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).'

*Artikolu 49***Emenda għar-Regolament (KE) Nru 882/2004**

L-Artikolu 66 tar-Regolament (KE) Nru 882/2004 jithassar.

*Artikolu 50***Emenda għar-Regolament (KE) Nru 396/2005**

Il-Kapitolu VII tar-Regolament (KE) Nru 396/2005 jithassar.

*Artikolu 51***Emenda għad-Direttiva 2008/90/KE**

Fl-Artikolu 19 tad-Direttiva 2008/90/KE, il-paragrafu 1 huwa sostitwit b'dan li ġej:

- ‘1. Il-Kumitat għandu jkun meghjun mill-Kumitat Permanenti dwar il-Pjanti, l-Annimali, l-Ikel u l-Għalf stabbilit bl-Artikolu 58(1) tar-Regolament (KE) Nru 178/2002 tal-Parlament Ewropew u tal-Kunsill (*). Dak il-Kumitat għandu jkun kumitat fis-sens tar-Regolament (UE) Nru 182/2011 tal-Parlament Ewropew u tal-Kunsill (**).

- (*) Regolament tal-Parlament Ewropew u tal-Kunsill (KE) Nru 178/2002 tat-28 ta' Jannar 2002 li jstabilixxi l-prinċipji generali u l-htigijiet tal-liġi dwar l-ikel, li jstabilixxi l-Awtorità Ewropea dwar is-Sigurtà fl-Ikel u jstabilixxi l-proċeduri fi kwistjonijiet ta' sigurtà tal-ikel (ĠU L 31, 1.2.2002, p. 1).

- (**) Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabbilixxi r-regoli u l-prinċipji generali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).'

*Artikolu 52***Emenda għad-Direttiva 2009/128/KE**

L-Artikolu 22 tad-Direttiva 2009/128/KE jithassar.

*Artikolu 53***Emenda għar-Regolament (KE) Nru 1107/2009**

L-Artikolu 76 tar-Regolament (KE) Nru 1107/2009 jithassar.

*Artikolu 54***Dhul fis-sehh u applikazzjoni**

Dan ir-Regolament għandu jidhol fis-sehh fit-tielet jum wara l-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Huwa għandu japplika mit-30 ta' Ġunju 2014.

Madankollu, il-punt (d) tal-Artikolu 18(1) u l-punt (2) tal-Artikolu 47 għandhom japplikaw mill-1 ta' Jannar 2017.

Dan ir-Regolament għandu jorbot fl-intier tiegħu u japplika direttament fl-Istati Membri kollha.



ANNEX I

Mard tal-animali msemmi fl-Artikolu 7

- Pesta tal-ifrat
- Pesta tan-nagħaġ u tal-mogħoż
- Marda vexxikuluża tal-hnieżer
- Marda tal-ilsien blu
- Marda ta' Teschen
- Ġidri tan-nagħaġ u tal-mogħoż
- Deni tal-Wied tar-Rift
- Dermatite nodulari li tittiehed (lumpy skin)
- Marda Afrikana taż-żwiemel
- Stomatite vexxikuluża
- Enċefalomjelite ekwina Venezwelana
- Marda emorraġika epizootika taċ-ċriev
- Deni klassiku tal-hnieżer
- Deni Afrikan tal-hnieżer
- Plewropolmonite li tittiehed tal-bhejjem tal-ifrat
- Influenza avjarja
- Marda ta' Newcastle
- Marda tal-ilsien u d-dwiefer
- Nekrozi ematopojetika epizootika fil-ħut (EHN)
- Sindromu ulċerattiv epizootiku fil-ħut (EUS)
- Infezzjoni bil-Bonamia exitiosa
- Infezzjoni bil-Perkinsus marinus
- Infezzjoni bil-Microcytos mackini
- Sindromu Taura fil-krustaċji
- Marda Yellowhead fil-krustaċji.

▼B*ANNEX II***Mard tal-annimali u żoonożi msemmija fl-Artikolu 10**

- Tuberkulożi bovina
- Bruċellożi bovina
- Bruċellożi ovina u kaprina (*B. melitensis*)
- Marda tal-ilsien blu f'żoni endemiċi jew b'riskju għoli
- Deni Afrikan tal-ħnieżer
- Marda vexxikuluża tal-ħnieżer
- Deni klassiku tal-ħnieżer
- Antraċe
- Plewropolmonite li tittiehed tal-bhejjem tal-ifrat
- Influenza avjarja
- Rabja
- Ekinokokkożi
- Enċefalopatiji sponġiformi trażmissibbli (TSE)
- Kampilobatterjożi
- Listerjożi
- Salmonellożi (*salmonella* żoonotika)
- Trikinellożi
- *E. coli* produttori ta' verotossini
- Settiċemija emorraġika virali (VHS)
- Nekrożi ematopojetika infettiva (IHN)
- Virus erpetiku tal-karpjun koi (KHV)
- Anemija infettiva tas-salamun (ISA)
- Infezzjoni bil-*Marteilia refringens*
- Infezzjoni bil-*Bonamia ostreae*
- Marda tal-ponot bojod fil-krustaċji

▼M3

- Il-pesta tan-nghaġ u tal-mogħoż
- Il-ġidri tan-nghaġ
- Il-ġidri tal-mogħoż
- L-marda tal-infafet fil-ġilda.



ANNEX III

Prijoritajiet għall-programmi ta' hidma tal-Kummissjoni msemmija fit-Titolu II, Kapitolu I, Taqsima 2, u fit-Titolu II, Kapitolu II, Taqsimiet 2 u 3

Prijoritajiet għall-appoġġ finanzzjaru tal-Unjoni, fir-rigward tal-orjentazzjoni tal-programmi nazzjonali għall-qerda, il-kontroll u s-sorveljanza tal-mard tal-annimali u taż-żoonożi:

- mard b'impatt fuq is-saħħa tal-bniedem;
- mard b'impatt fuq is-saħħa tal-annimali, b'kunsiderazzjoni tat-tixrid potenzjali tiegħu u r-rati ta' morbidità u mortalità fil-popolazzjoni tal-annimali;
- mard u żoonożi li għandhom ir-riskju li jidhlu u/jew li jerġgħu jidhlu fit-territorju tal-Unjoni minn pajjiżi terzi;
- mard li għandu l-potenzjal li jiġġenera sitwazzjoni ta' kriżi b'konsegwenzi ekonomiċi serji;
- mard b'impatt fuq il-kummerċ ma' pajjiżi terzi u kummerċ bejn l-Istati Membri stess tal-UE.

Prijoritajiet għall-appoġġ finanzzjaru tal-Unjoni fir-rigward tal-orjentazzjoni tal-programmi nazzjonali għal sħarriġ tal-pesti għall-protezzjoni tat-territorju tal-Unjoni:

- pesti elenkati fl-Anness I, Parti A, Taqsima I, u fl-Anness II, Parti A, Taqsima I, għad-Direttiva 2000/29/KE li mhumex magħrufa li jokkorru fit-territorju tal-Unjoni;
- pesti suġġetti għall-miżuri tal-Unjoni adottati skont l-Artikolu 16(3) tad-Direttiva 2000/29/KE;
- pesti li mhumex elenkati fid-Direttiva 2000/29/KE u li jirrappreżentaw periklu imminenti għat-territorju tal-Unjoni;
- pesti li għandhom il-potenzjal li jiġġeneraw sitwazzjoni ta' kriżi b'konsegwenzi ekonomiċi u ambjentali serji;
- pesti b'impatt fuq il-kummerċ ma' pajjiżi terzi u fuq il-kummerċ bejn l-Istati Membri stess tal-UE.

Prijoritajiet għall-appoġġ finanzzjaru tal-Unjoni fir-rigward tal-orjentazzjoni tal-programmi nazzjonali għar-reġjuni ultraperiferiċi:

- miżuri kontra l-pesti assoċjati mal-importazzjonijiet lejn dawk ir-reġjuni u l-klima fihom;
- metodi biex jiġu miġġielda dawk il-pesti;
- miżuri kontra l-pesti elenkati skont ir-regoli dwar il-pesti tal-pjanti li hemm fis-seħh f'dawk ir-reġjuni.